

Azərbaycanın heç kimə ehtiyacı yoxdur

Bədnam fəaliyyətlə məşğul olan USAID kimi təşkilatlara ölkəmiz çoxdan qapını bağlayıb

Tramp hökuməti dünyanın 100-dən çox ölkəsində fəaliyyət göstərən və illik büdcəsi 50-60 milyard dollar olan şəbəkəyə çevrilən USAID-in (ABŞ Beynəlxalq İnkişaf Agentliyi) layihələrini dayandırır. Artıq bu bədnam təşkilatın "X" hesabı bağlanıb, saytı da açılmır. Donald Tramp administrasiyası onun yardım proqramlarını dondurub.

Bir sözlə, onilliklərdir demokratiya adı altında qeyri-qanuni fəaliyyət göstərən, ənənəvi dəyərləri təhlükə qarşısında qoyan, demək olar ki, dünyanın əksər ölkələrində kaos, qarşıdurma, bir sözlə, dağıdıcı mühitlər üçün münbit zəmin yaradan cinayətkar təşkilatın sonu çatıb.

Bəli, məhz cinayətkar təşkilat. Çünki elə bu günlərdə ABŞ Dövlət İdarəetməsinin Səmərəliliyi Departamentinin (DOGE) rəhbəri, amerikalı milyarder, "Tesla", "SpaceX" və "X" sosial şəbəkəsinin sahibi İlon Mask da USAID-i cinayətkar təşkilat adlandırır, yəni onu öz adı ilə çağırır. İ.Mask özünün "X"dəki səhifəsində etdiyi paylaşımalarında USAID-i bioloji silah təhqi-qatları aparmaqda ittiham edib, eyni zamanda bu təşkilatın ləğvi prosesində olduqlarını bildirir.

İyrənc fəaliyyət

Müxtəlif ölkələrdə fərqli adlar altında fəaliyyət göstərən USAID sadəcə amerikalıların pulları ilə, sözün əsl mənasında, biabırçı layihələr reallaşdırıb.

Bu günlərdə Ağ Ev USAID-in dünyaya üzrə maliyyələşdirdiyi bəzi layihələr haqqında məlumat yayıb. Bura da xildir:

- Əfqanıstanda irriqasiya kanallarının yaradılması və gübrənin alınması (bu sistem narkotik istehsalında daha çox istifadə olunub)

- "Əl-Qaida" təşkilatı üçün 10 min porsiyaya yemək alınması;

- Kolumbiyada transgender operası;

- Peruda transgender komiksləri;

- İrlandiyada LGBT myuzikl;

Serbiyada işçi kollektivlərdə və işgüzar dairələrdə bərabərliyin və inklüzivliyin irəliləməsi (1,5 milyon dollar)

- Qvatemalada cinsin dəyişdirilməsi və LGBT fəallığa 2 milyon dollar;

- İnkişaf edən ölkələrdə personallaşdırılmış kontraseptivlərin maliyyələşdirilməsi və sair.

Aparılan araşdırmaların hələ hansı biabırılıqları üzə çıxaracağını indidən demək çətin olsa da, Bayden administrasiyası və Samanta Pauerin rəhbərlik etdiyi dövrün bu təşkilatın fəaliyyət tarixində ən biabırçı dövr olacağına şübhə yeri qalmır.

USAID ölkəmizdə çirkin məqsədlərinə çatma bilmədi

O da faktıdır ki, USAID-in qeyri-qanuni fəaliyyəti indi ABŞ-nin təmsilində global səviyyədə etiraf olunsa da, Azərbaycan bu gerçəklərə çoxdan bələd olub və bunu hər zaman səsləndirib. USAID-in ölkəmizdə dağıdıcı fəaliyyətinin, "beşinci kolon" yaratmaq, yad dəyərləri cəmiyyətimizə sırmaq cəhdlərinin qarşısı qətiyyətlə alınıb.

Ötən ilin dekabrında "Rossiya Se-qodnya" Beynəlxalq İnformasiya Agentliyinin baş direktoru Dmitri Kiseleva müsahibəsində Prezident İlham Əliyev ölkədə qrantla qidalananların və qrant verənlərin özlərini ağa kimi apar-dıqları dövrü olduğunu, lakin bunun qarşısının alındığını bəyan etmişdi.

Dövlətimizin başçısı vurğulamışdı ki, yardım asılılıq yaratmamalıdır: "Ona görə də Bayden administrasiyası tarixdə, o cümlədən nə ilə yadda qalacaq? Bir çox məsələ, amma o cümlədən bir göstərici ilə. Bu, yaxadan asılmaqdır. Biz sizə kömək etmək istəyirik. Biz isə deyirik: sağ olun, ehtiyac yoxdur. Onlar təkid edirlər. Bax onların USAID adlı strukturu var. Yardım etmək istəyir, amma nədənsə bizə lazım olan məsələdə deyil".

Prezident İlham Əliyev onu da vurğulamışdı ki, zənnimcə, Tramp onu qadağan edə bilər.

Ölkəmizin başçısının bu sözlərinin üzərindən çox keçməmiş Tramp administrasiyası USAID-in qadağan olunması barədə qərar qəbul etdi. Elə bu faktın özü də Prezident İlham Əliyevin haqlı və düzgün mövqeyini, uzaqgörən siyasətini bir daha təsdiq etdi.

Bu quruma heç bir ehtiyac yoxdur

Xatırladaq ki, 2024-cü il iyulun 1-dən USAID de-yure Azərbaycanda fəaliyyət göstərmir. Bu ilin yanvarında sözügedən məsələ ilə bağlı jurnalistlərin sualını cavablandıran xarici işlər naziri Ceyhun Bayramov bildirib ki, USAID-in fəaliyyətinin dayandırılmasının vaxtı yetişmişdi: "Çünki biz danışıqlar zamanı gördük ki, ABŞ Azərbaycanın maraqlarını nəzərə almır və diktə ilə öz maraqlarından çıxış etməyə çalışır. USAID-in Azərbaycanda mövcudluğunun və təmsilçiliyinin davam etdirilməsinə ehtiyac yoxdur və fəaliyyətinin tam dayandırılmasının vaxtı yetişib".

USAID hər zaman Azərbaycana qarşı qərəzli mövqe sərgiləyib. Müxtəlif qrantlar ayırmaq və sair yollarla ölkəmizə sızaraq ələ aldığı media və QHT qurumları vasitəsilə Azərbaycanda qarışıqlıq salmaq, milli maraqlarımıza zərər vurmaq kimi mənfur davranışlar göstərərək, milli dəyərlərimizi hədəf alıb. Dünyada mənfəət obrazı kimi xatırlanan USAID-in rəhbəri Samanta Pauerin Ruben Vardanyandan 1 milyon ABŞ dolları məbləğində "mükafat" (əslində rüşvət) aldığı da məlumdur. O da məlumdur ki, USAID separatizmə hər zaman dəstək olub, eləcə də Ermənistanı revansizmin qızıdırılmasında əli var.



"Rus Evi"nin fəaliyyətinə də xitam verildi

Azərbaycan nə USAID-in, nə də bu kimi mənfur fəaliyyətlə məşğul olan hansısa digər xarici qrup və dairələrin ölkəyə nüfuz etməsinə, daxili işlərimizə burunlarını soxmasına heç zaman imkan vermir.

Yeri gəlmişkən, fevralın 3-də ölkəmizdə Rusiya İnformasiya-Mədəniyyət Mərkəzi - "Rus Evi"nin fəaliyyətinə də xitam verilib və bu barədə Rusiya tərəfinə nota göndərilib.

Xarici İşlər Nazirliyi tərəfindən Rusiya Federasiyasının "Rossotrudniçestvo" agentliyinin Azərbaycan Respublikası ərazisində fəaliyyətinə xitam verilməsi ilə bağlı məsələyə aydınlıq gətirilib.

XİN mətbuat katibi Ayxan Hacıza-dənin bununla bağlı şərhində bildirir ki, "Rossotrudniçestvo"nun Azərbaycandakı nümayəndəliyi olan Rusiya İnformasiya-Mədəniyyət Mərkəzi - "Rus Evi"nin hüquqi şəxs qismində qeydiyyatının mövcud olmadığı və təşkilatın Azərbaycan qanunvericiliyini ciddi şəkildə pozduğu barədə Rusiya tərəfinə məlumat verib. 3 fevral 2025-ci il tarixində "Rus Evi"nin fəaliyyətinə xitam verilməsi barədə Rusiya tərəfinə nota göndərilib.

Göründüyü kimi, yardım və digər adlar altında ölkəmizdə qeyri-qanuni fəaliyyət göstərən bu kimi təşkilatların əsl simaları ifşa edilir və yumşaq ifadə etsək, onlara dərhal qapı göstərilir.

Yasəmən MUSAYEVA,
"Azərbaycan"